



ENCDC



ENF



EPDP



UEJ



UDC

## ሓባራዊ መግለጻ ፖለቲካዊ ሓይልታት ኤርትራ

ሃገርና ኤርትራ መዳርግቲ ብዘይብሉ መስዋእቲ ናጽነታን ልዑላውነታን ዘውሓሰት ሃገር'ኳ እነተኹነት፣ እቲ ብኢደ ወነኑ ኣብ ሰልጣን ተወጢሑ ንዓሰርተታት ዓመታት ብዘይቅዋምን ሕግን ንህዝብና እናድመየን እናበታተነን፣ ከገዝእ ዝጸንሐን ዘሎን ስርዓት፣ ንሃገርና ናብ ጉደና ጥፍኣት ይመርሓ ምህላዉ ኩሉ ዝፈልጦ ሓቂ እዩ።

ስለዝኾነ ድማ ብዙሓት ሃገራውያን፣ ኣብ ዝተፈላለዩ መድረኻት፣ ብዝተወደበን ብዘይተወደበን መልክዕ፣ ተቓውሞኡም ካብ ምግላጽ ዓዲ ኣይወዓሉን። ዓቕምታቶም ብሓባር ንምጽንባር ከኣ ብዙሕ ጸዕርታት ከም ዝተኻየደ ዝተፈልጠ ኢዩ። ከም መቐጻልታ ናይ'ቲ ከካየድ ዝጸንሐ ጸዕርታት፣ “ጥርናፊ ፖለቲካዊ ሓይልታት ብምርግጋጽ፣ ህዝብን ሃገርን ነድሕን” ኣብ ትሕቲ ዝብል ቴማ፣ ኣብ ለንደን ዝመደበሩ ናይ ትምህርትን ሕትመትን ማሕበር ኤርትራ ዝተዓደመ ኣብ ወርሒ መጋቢት 2020 ኣብ ከተማ ለንደን ዓባይ ብሪጣንያ፣ ከጋባእ ተመዲቡ ዝነበረ ዋዕላ ኤርትራውያን ተቓውምቲ ፖለቲካዊ ሓይልታት፣ ብሰንኪ ለቡዳ ሕማም ኮሮና “ኮቪድ-19” ከፍጻም ኣይተኻእለን። ይኹንምበር እዚ ኣገዳሲ መደብ ኣብ ግብሪ ንምውጻል፣ ኤርትራውያን ተቓውምቲ ሓይልታት፣ ነቲ ብኣካል ምርኻብ ዘጸገመ ኩነታት ሰጊረን ብኤለክትሮኒካዊ (ቭርቸዋል) ኮንፈረንስ ንልዕሊ ክልተ ወርሒ ዝኣክል፣ ኣብ ቀጻሊ ዘተን ምይይጥን ጸኒሐን። ንኩነታት ሃገርን ሓባራዊ ዕዮ ተቓውሞ ሓይልታትን ብዝምልከት ከኣ ኣብ ኣገዳሲ መዳያት ተዋሃሂደን ክሰርሓ ኣብ ምርድዳእ ከም ዝበጽሓ ንመላእ ህዝብን ፈተውትን ይገልጻ።

ናብዚ ናይ ምውህሃድ ስምምዕ'ዚ ንምብጻሕ ደረኽቲ ዝነበሩ ቀንዲ ምክንያታት፡

- ኣድላይነት ምልጋስ ምልካዊ ስርዓት፡ እዋናዊ ጠለብ ህዝብና ስለ ዝኹነ፡ ህጹጽ ዝተወሃሃደ ዕማም ኩለን ፖለቲካዊ ሓይልታት ተቓውሞ ዝጠልብ ብምጂኑ፤
- ልዑላውነት ኤርትራ ኣብ ሓደጋ ዘሳጥሐ ናይ ጥልመትን ክሕደትን ተግባራት መላኺ ስርዓት፡ ኣብዚ መድረኽ'ዚ ጉሊሁ ይርኣ ብምህላዉ፤
- መላኺ ስርዓት፡ ብዝኸተሎ ፍሹል ውሽጣውን ግዳማውን ፖሊሲታት፡ ሎሚ ሃገርና ኣትያቶ እትርከብ፡ ንህላዌኣ ዝፈታትን ከቢድ ፖለቲካውን፡ ማሕበረ-ቁጠባውን ቅልውላዋት ብምህላውን፣ ህዝቢ ኤርትራ ዘሕልፎ ዘሎ መሪር ሰቓይን መከራን፡ ፍልሰት መንእሰያቱን እናበኣሰ ብምቕጻሉ፤
- ዘባውን ኣህጉራውን ውድድራት ዝፈጠሮም ሓደጋታት ኣብ ልዕሊ ሃገርና የንጸላልዉ ብምህላዎም እዮም።

ስለዚ እዚ ተበጺሑ ዘሎ ስምምዕ፣ ኩሎም ፖለቲካዊ ሓይልታት ብተወፋይነትን ብሓላፍነትን ክቕረብሉ ዝጸንሑ ብምጂኑ ኣብ ቃልስታት ደምበ ተቓውሞ፡ ሓደ ካብ'ቶም ኣገደስቲ ምዕራፋት ክኸውን ተስፋ ዝግበረሉዮ።

**1. ዕላማ መሰርሕ ምውህሃድ**

ንስርዓት ህግደፍ ብምእላይ፣ ቅዋማውን ዲሞክራሲያውን ስርዓት ንምትካል፣ ፖለቲካዊ ሓይልታት ኤርትራ ኣብ ኣገደስቲ መዳያት ዓቕምታቶም ብሓባር ጠርኒፎም ዕቡብ ቃልሲ ንምክያድ ኢዮ። ሓድነት ህዝብና ንምርግጽን፣ ነጻነትን ልዑላውነትን ሃገርና ንምዕቃብን፣ መሰል ህዝብና ንምውሓስን ንምሕላውን፣ ብዘይካ ብሓባር ተጠርኒፍካ ምቕላስ ካልእ ኣማራጺ መንገዲ ከምዘየሎ ካብ ዝሓለፈ ዓሰርተታት ዓመታት ተገንዚብና ኢና። ካብዚ ብምብጋስ ምልካዊ ስርዓት ኤርትራ ንምልጋስ፣ ህዝቢ ማእከሉ ዝገበረ ስትራቴጂ ቃልሲ ንምድላውን ንምትግባርን ሓባራዊ ቃልሲ ንምክያድ እዮ።

እዞም ኣብ ታሕቲ ክታምም ኣስፊርም ዘለዉ ሓይልታት ካብቲ ኣቐዲሙ ዝተጠቐሰ ሓቕታት ብምንቃል፣

- ሀ. ንኩሎም ተቓዋሚ ሓይልታት ዝሓቁፍ ሰፊሕ ፕርናፊ ብዝምልከት ቀጻሊ ልዝብን ዑቱብ ስራሓትን ኣድላዩ መጽናዕትን ከካይዱ።
- ለ. ማዕረ ማዕሪኡ፣ ናይ ሓባር ስራሕ ንምክያድ ኣብዘም ትሕት ኢሎም ተዘርዚሮም ዘለዉ ዝተፈላለዩ ናይ ቃልሲ መዳያት፣ ሓይልታት ዕማም ብምቕም ተወሃሂዶም ክሰርሑ፤
- ሐ. ነቶም ብሓባር ክካየዱ ኣብ ስምምዕ ዝተበጽሑሎም ዕማማት ዘሰላሰሉ ሓባራዊ ሓይልታት ዕማም ንምቕምን፣ ሰብኣውን ንዋታውን ዓቕምታት ንምቕራብን፣ ዝከኣሎም ክበርክቱ፤
- መ. ሓባራዊ ሓይልታት ዕማም ተልእኾኦም ብዘይ ዕንቅፋት ክፍጽሙ ዘኸእልዎም ዝርዝር መምርሕታት ብሓባራዊ ኣወሃሃዲ ሽማግሌ ክዳለዉሎም፣ ተሓታትነቶም ከኣ ንሓባራዊ ኣወሃሃዲ ሽማግሌ ክኸውን ተሰማሚዖም።

**2. ምቕም ኣዋሃሃዲ ሽማግሌን ሓይልታት ዕማምን**

ኤርትራ ሃገርና ገጢምዋ ዘሎ ሓዲጋታት ኣሊኻ መዋጽኦ ንምርካብ ዘኸእል ናይ ምውህሃድ መደባት ብምሰራዕ፣ ንኹሉ ንጥፊታት ዘማእክል ኣወሃሃዲ ሽማግሌን፣ ኣብዘን ኣብ ታሕቲ ተጠቐሰን ዘለዋ ዝተፈላለያ ናይ ቃልሲ መዳያት ዝሰርሑ ሓይልታት ዕማምን ይቐም። ዘድምዕ ስራሓት ንክትግበር፣ ኣመሰራርታ ኣወሃሃዲ ሽማግሌ ብቀንዱ ኣብ ዓቕምን ክእለትን ዝምርከቡስ ከይኩ፣ ንብዙሕነትን ናይ ፖለቲካዊ ሓይልታት ሚዛናትን ኣብ ግምት ዘእተወ ይኸውን። ኣብዚ መሰርሕዚ ዝተቐራረበ ፕሮግራም ዘለወን ፖለቲካዊ ሓይልታት ፍጹም ሓድነት ክገብሩ ምትብባዕ።

**ሀ. ኣዋሃሃዲ ሽማግሌ**

ኣወሃሃዲ ሽማግሌ ብኩሎም እቶም ዝተሰማምዑ ሓይልታት ይቐውም። ዕማማቶም ኣብ ምክያድ ብዕቡብነትን ብሓባራዊ ምርድዳእን (ኮንሰንሱስ) ይሰርሑ። ኣወሃሃዲ ሽማግሌ ብሓደ ካብ መንጎኦም ዝተመርጸ/ት ተማእኪሉ፣ ንዝቐሙ ሓይልታት ዕማም የማእክል።

**ለ. ምቕም ሓይልታት ዕማም**

ድሕሪ ስምምዕ ፖለቲካዊ ሓይልታት ኤርትራ ብቐልጡፍ ኣብ ዝተፈላለዩ ኣገደስቲ መዳያት ናይ ቃልሲ ብሓይልታት ዕማም ተወዲቦም ይሰርሑ። ኣቃውማ ሓይልታት ዕማም ኣብ ዓቕምን ክእለትን ዝተመርከቡስ ይኸውን። ሓላፍነቶም ከኣ ኣብቲ ተዋሂብዎም ዘሎ ዕማም ዝተሓጸረ ይኸውን።

**ሐ. ናይ ቃልሲ መዳያት ሓይልታት ዕማም**

- 1. ኣብ ዲፕሎማሲያዊ መዳይ
- 2. ኣብ ዜናዊ መዳይ
- 3. ኣብ ህዝባዊ ምልዕዓል

- 4. አብ መዳይ ሓበሬታን ምክትታልን
- 5. ካልእ ተወሳኺ ከም ኢድላይነቱ፣ ሓይሊ ዕማም ብስምምዕ ከምስረት ይከኣል።

**3. ናይ ግዜ ገደብ**

ድሕሪ ምፍርራም እዚ ስምምዕ'ዚ ኣወሃሃዲ ሸማግለ ኣብ ውሽጢ 30 መዓልታት፣ ሓይልታት ዕማም ድማ ኣብ ውሽጢ 60 መዓልታት ከምስረቱ ይግበር።

**ስም ፖለቲካዊ ጽላል/ውድብ/ግንባር/**

**ክታም**

1. ኤርትራዊ ሃገራዊ ባይቶ ንደምክራሲያዊ ለውጢ (ኤሃባደለ)


2. ኤርትራዊ ሃገራዊ ግንባር (ኤሃግ)

3. ሰልፊ ዲሞክራሲ ህዝቢ ኤርትራ (ሰዲህኤ)


4. ውድብ ሓድነት ንዲሞክራሲያዊ ለውጢ (ውሓዲለ)

5. ውድብ ሓድነት ኤርትራውያን ንፍትሒ (ውሓኤፍ)





Coopér Hénder





ውድቀት ንመላኺ ስርዓት ኤርትራ!  
ህዝቢ ኤርትራ ከብሩን ሓርነቱን ተሓልዩ ንዘልኣለም ይንበር!

ፖለቲካዊ ሓይልታት ኤርትራ፣

ሰኔ 2020